

स्व.शांताबाई पाटील कॉलेज ऑफ टेक्नॉलॉजी,
आर्वी जिल्हा- वर्धा (संस्था क्र.१०६०) व नॅशनल
इंस्टिट्यूट ऑफ फायर इंजिनियरिंग, वर्धा
(संस्था क्र.०५७७) या दोन संस्थांना शैक्षणिक वर्ष
२०१६-१७ करिता संलग्नता देणेबाबत...

महाराष्ट्र शासन
उच्च व तंत्र शिक्षण विभाग
शासन निर्णय क्र. मान्यता-२०१४/(१३३/१४)/तांशि-५
मंत्रालय विस्तार भवन, मुंबई- ४०० ०३२.
दिनांक : २० सप्टेंबर, २०१६

- संदर्भ :-** १. शासन निर्णय क्रमांक मान्यता-२०१४/(प्र.क्र.१३३/१४)/तांशि-५, दिनांक ८/१२/२०१५.
२. संचालक, महाराष्ट्र राज्य तंत्र शिक्षण मंडळ, मुंबई यांचेकडील क्र. मरातंशिंमं/
का-५०/पाहणी/२०१६/३९७३, दिनांक २८/०६/२०१६ रोजीचे पत्र.
३. संचालक, महाराष्ट्र राज्य तंत्र शिक्षण मंडळ, मुंबई यांचेकडील क्र. मरातंशिंमं/
का-५०/संलग्नता/२०१६/४४५२, दिनांक १८/०७/२०१६ रोजीचे पत्र.
४. मा.उच्च न्यायालयाने रिट याचिका क्र.२७१/२०१६ मध्ये दिनांक २७/०१/२०१६ रोजी
दिलेले अंतरिम आदेश.

प्रस्तावना :-

संदर्भ क्र. १ येथील दिनांक ८/१२/२०१५ रोजीचे शासन निर्णयान्वये वर्धा जिल्हयामधील १८ संस्थांची मान्यता शासनाकडून रद्द करण्यात आलेली होती. सदर १८ संस्थांमध्ये स्व.शांताबाई पाटील कॉलेज ऑफ टेक्नॉलॉजी, आर्वी जिल्हा - वर्धा (संस्था क्र.१०६०) व नॅशनल इंस्टिट्यूट ऑफ फायर इंजिनियरिंग, वर्धा (संस्था क्र.०५७७) वरील दोन्ही संस्थांचा समावेश होता. मात्र सदर संस्थांपैकी स्व.शांताबाई पाटील कॉलेज ऑफ टेक्नॉलॉजी आर्वी जिल्हा-वर्धा (संस्था क्र. १०६०) या संस्थेने शैक्षणिक वर्ष २०१५-१६ करिता विद्यार्थ्यांना प्रवेश दिला होता म्हणून विद्यार्थ्यांचे शैक्षणिक हित लक्षात घेऊन विद्यार्थ्यांची परीक्षा पार पाडण्याच्या दृष्टीने मंडळामार्फत कार्यवाही करण्याकरिता शासनाने परवानगी दिलेली होती.

तसेच नॅशनल इंस्टिट्यूट ऑफ फायर इंजिनियरिंग, वर्धा (संस्था क्र.०५७७) या संस्थेने रिट पिटीशन क्र. २७१/२०१६ अन्वये महाराष्ट्र शासन व इतर यांचे विरुद्ध नागपुर खंडपिठ येथे दाखल केलेल्या याचिकेच्या प्रकरणी मा.न्यायालयाने दिलेल्या अंतरिम आदेशानुसार विद्यार्थ्यांनी सादर केलेल्या नामांकणाचे Online अर्ज स्विकृत करणे, परीक्षा फॉर्म भरणे इत्यादी कार्यवाही विद्यार्थ्यांच्या परीक्षा पार पाडण्याच्या दृष्टीने शासनाच्या दिनांक १४ मार्च २०१६ अन्वये दिलेल्या आदेशाच्या अनुषंगाने मंडळाकडून कार्यवाही करण्यात आलेली असून त्यानुसार सदर दोन्ही संस्थांना शैक्षणिक वर्ष २०१५-१६ करिता मंडळाकडून संलग्नता बहाल करण्यात आली होती.

महाराष्ट्र राज्य तंत्र शिक्षण मंडळाने उपरोक्त स्व.शांताबाई पाटील कॉलेज ऑफ टेक्नॉलॉजी, आर्वी जिल्हा - वर्धा (संस्था क्र.१०६०) व नॅशनल इंस्टिट्यूट ऑफ फायर इंजिनियरिंग, वर्धा (संस्था क्र.०५७७) या दोन्ही संस्थांची संलग्नता शैक्षणिक वर्ष २०१६-१७ करिता स्थगित केलेली आहे.

तथापी प्रस्तुत प्रकरणी शैक्षणिक वर्ष २०१६-१७ करीता सुध्दा मा.न्यायालयाचे निर्देश विचारात घेता नॅशनल इंस्टिट्यूट ऑफ फायर इंजिनियरिंग, वर्धा (संस्था क्र.०५७७) आणि स्व.शांताबाई पाटील कॉलेज ऑफ टेक्नॉलॉजी आर्वी जिल्हा-वर्धा (संस्था क्र. १०६०) या दोन्ही संस्थांना संचालक, महाराष्ट्र तंत्र शिक्षण मंडळ यांनी प्रस्तावित केल्यानुसार शैक्षणिक वर्ष २०१६-१७ करीता संलग्नता देण्याची बाब शासनाचे विचाराधीन होती.

शासन निर्णय :-

उपरोक्त सर्व बाबी तसेच मा.न्यायालयाचे आदेश विचारात घेता स्व.शांताबाई पाटील कॉलेज ऑफ टेक्नॉलॉजी, आर्वी जिल्हा - वर्धा (संस्था क्र.१०६०) व नॅशनल इंस्टिट्यूट ऑफ फायर इंजिनियरिंग, वर्धा (संस्था क्र.०५७७) या दोन संस्थांना शैक्षणिक वर्ष २०१६-१७ करीता मा.उच्च न्यायालयात प्रलंबित असलेल्या याचिकेवरील अंतिम न्यायनिर्णयाच्या अधीन राहून महाराष्ट्र राज्य तंत्र शिक्षण मंडळाची संलग्नता देण्यात येत आहे.

२. संचालक, महाराष्ट्र राज्य तंत्र शिक्षण मंडळ यांनी त्याअनुषंगाने पुढील योग्य ती कार्यवाही करावी.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०९२०१७००३४१७०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ. र. काटकर)

कार्यासन अधिकारी, महाराष्ट्र शासन.

प्रति,

१. संचालक, महाराष्ट्र राज्य तंत्र शिक्षण मंडळ, महाराष्ट्र राज्य, मुंबई,
२. संचालक, तंत्र शिक्षण संचालनालय, महाराष्ट्र राज्य, मुंबई,
३. संबंधित संस्था (महाराष्ट्र राज्य तंत्र शिक्षण मंडळ, मुंबई यांचेमार्फत),
४. निवड नस्ती/तांशि-५.